

4.4.1.

REGOLI DWAR L-IRREKORDJAR MINN PERSUNI LI MHUMIEX RAPPREŽENTANTI TAL-MIDJA FIL-BINI TAL-PARLAMENT EWROPEW

DECIŽJONI TAL-BUREAU

TAD-9 TA' MEJJU 2016

IL-BUREAU TAL-PARLAMENT EWROPEW,

- wara li kkunsidra l-Artikolu 25(2) tar-Regoli ta' Procedura tal-Parlament Ewropew,

ADOTTA DIN ID-DECIZJONI:

Artikolu 1 Definizzjonijiet

1. Għall-finijiet ta' dawn ir-Regoli, "irrekordjar" għandha tfisser kull forma ta' regiżstrazzjoni fonika jew viživa ġewwa l-bini tal-Parlament Ewropew minn persuni li mhumiex rapprežentanti tal-midja.
2. Għall-finijiet ta' dawn ir-regoli, "persuna li mhix rapprežentanta tal-midja" għandha tfisser kwalunkwe individwu li jixtieq iwettaq xogħol ta' komunikazzjoni awdjobiżiva fil-bini tal-Parlament Ewropew parti l-organizzazzjonijiet medjatiċi indipendenti fil-livell editorjali, kif deskrirt fir-regoli dwar l-akkreditament għall-midja fi ħdan il-PE.¹

Artikolu 2 Principi Generali u Rekwiziti

1. Persuna li mhix rapprežentanta tal-midja għandu jkollha kard ta' aċċess valida għall-Parlament Ewropew qabel ma tirċievi permess ta' rrekordjar għall-persuni li mhumiex rapprežentanti tal-midja.
2. Il-persuni li mhumiex rapprežentanti tal-midja għandu jkollhom fil-pussess tagħhom permess ta' rrekordjar għall-persuni li mhumiex rapprežentanti tal-midja, maħruġ mid-Direttorat għall-Midja tal-Parlament Ewropew (minn hawn 'il quddiem "id-Direttorat għall-Midja"), sabiex jirrekordjaw fil-Parlament Ewropew.

¹ Skont ir-regoli dwar l-akkreditament għall-midja fi ħdan il-PE, jeħtieg li organizzazzjoni medjatika tkun indipendenti fil-livell editorjali u organizzazzjoni kummerċjali mingħajr restrizzjoni ta' distribuzzjoni; tkun aperta dwar kif u minn min hi ffinanzjata; u tipprovid informazzjoni dwar l-aktivitajiet tal-Istituzzjonijiet Ewropej. Ir-regoli jinkludu rekwiżiti addizzjonalni għall-midja fuq l-internet u l-perjodiċi: http://www.europarl.europa.eu/pdf/Accreditations/Accreditation_en_2016.pdf

3. L-istruzzjonijiet li jingħataw mid-Direttorat għall-Midja jew kwalunkwe uffiċjal tas-sigurtà jridu jiġu strettament osservati.
4. Mhux permess l-irrekordjar minn persuni li mhumiex rappreżentanti tal-midja matul il-perjodu ta' btala tal-Parlament Ewropew u meta ma tkun qed issir l-ebda attivită parlamentari fil-bini fi Brussell/Strasburgu, ħlief b'permess speċifiku mid-Direttorat għall-Midja.
5. Mhux permess l-użu ta' kameras moħbija jew apparat ta' rrekordjar foniku moħbi.

Artikolu 3
Aċċettazzjoni ta' dawn ir-Regoli

Il-persuni li mhumiex rappreżentanti tal-midja għandhom jingħataw kopja ta' dawn ir-regoli u għandhom jimlew il-formola fl-anness fejn jippenjaw ruħhom li jikkonformaw magħħom.

Artikolu 4
Żoni fejn hu permess l-irrekordjar

L-irrekordjar hu permess biss għall-iskop u fil-postijiet, fid-data, u matul il-perjodu kif indikat fil-formola ta' applikazzjoni fl-Anness.

Artikolu 5
Żoni fejn l-irrekordjar hu pprojbit dejjem

L-irrekordjar hu strettament ipprojbit:

- fir-ristoranti u l-barrijet kollha;
- fiż-żoni fejn ikun installat tagħmir ta' kontroll tas-sigurtà, b'mod partikolari fl-entraturi tal-bini tal-Parlament;
- fiż-żoni u fl-uffiċċi kollha riżervati għas-servizzi parlamentari, inkluži l-parkeġġi, l-uffiċċi u l-ispażji amministrattivi, u fiż-żoni kollha li l-aċċess għalihom hu ristrett;
- fiż-żoni kummerċjali, inkluži l-ħwienet u l-banek;
- fiż-żoni fejn ikun indikat b'mod ċar mis-sinjali li l-irrekordjar hu pprojbit.

Artikolu 6
Rispett għad-dinjità, il-privatezza u l-integrità tal-proprjetà

Il-persuni li mhumiex rappreżentanti tal-midja għandhom jagħtu l-kunsiderazzjoni dovuta lid-dinjità u l-privatezza tal-individwi kollha prezenti gewwa l-bini, kif ukoll lill-integrità tal-proprjetà u t-tagħmir tal-Parlament.

Artikolu 7
Permessi individwali

1. Il-Membri jistgħu jirrifjutaw talba għal intervista jew itemmu intervista fi kwalunkwe mument. Il-persuni li mhumiex rappreżentanti tal-midja għandhom jirrispettaw kwalunkwe deċiżjoni ta' dan it-tip.
2. Hu pprojbit li membri tal-persunal jiġu indirizzati waqt li jkun qed jithaddem apparat ta' rrekordjar mingħajr il-permess tagħhom bil-quddiem.

Artikolu 8
Ksur ta' dawn ir-Regoli

1. Meta d-Direttorat għall-Midja jistabbilixxi li persuna li mhix rappreżentanta tal-midja tkun aġixxiet bi ksur ta' dawn ir-Regoli, il-permess ta' rrekordjar għall-persuni li mhumiex rappreżentanti tal-midja tal-individwi kkonċernati jsir null awtomatikament u minnufih.
2. Barra minn hekk, it-talbiet fil-ġejjeni għal permess ta' rrekordjar għall-persuni li mhumiex rappreżentanti tal-midja minn dak l-individwu jew dik l-organizzazzjoni jistgħu jiġi rrifjutati għal perjodu ta' mhux aktar minn sena.

Artikolu 9
Appell

Il-persuni li mhumiex rappreżentanti tal-midja jistgħu jappellaw kontra l-istabbiliment ta' ksur ta' dawn ir-regoli mid-Direttorat għall-Midja lill-Kullegġ tal-Kwesturi tal-Parlament Ewropew fi żmien xahar mid-data tan-notifika li jkun ġie stabbilit il-ksur.

Artikolu 10
Dħul fis-seħħħ

Din id-deċiżjoni għandha tidħol fis-seħħħ fl-1 ta' Ġunju 2016.

Anness - Formola biex il-persuni li mhumiex rappreżentanti tal-midja jippenjaw ruħhom b'mod espliċitu li jikkonformaw ma' dawn ir-regoli

IMPENN FAVUR KONFORMITÀ MAR-REGOLI DWAR L-IRREKORDJAR MINN PERSUNI LI MHUMIEX RAPPREŽENTANTI TAL-MIDJA FIL-BINI TAL-PARLAMENT EWROPEW

Jien, is-sottoskrift(a):

Kunjom: Isem:

Numru tal-mobile:

Email:

Kumpanija ta' produzzjoni (jekk hemm aktar minn waħda, speċifikahom kollha):
.....

Awtorità rikjedenti għal dan l-irrekordjar (jekk rilevanti):
.....

Nikkonferma li rċevejt kopja tar-Regoli dwar l-irrekordjar minn rapprežentanti tal-midja fil-bini tal-Parlament Ewropew u nimpenna ruħi li nırriġetta dawn ir-Regoli matul il-perjodu li għaliex irċevejt permess ta' rrekordjar. Barra minn hekk, nifhem li l-awtorizzazzjoni ristretta għall-irrekordjar fi ħdan il-Parlament Ewropew tkopri biss dan li ġej:

- Suġġett/avveniment:
- Membru tal-PE:
- Grupp politiku:
- Post:
- Data:
- Perjodu tal-irrekordjar:
- Kanal ta' distribuzzjoni:

Mhuwiex permess l-irrekordjar ta' avvenimenti/suġġetti, Membri, gruppi politici u postijiet oħra apparti dawn imsemmija hawn fuq. L-irrekordjar li jsir skont din l-awtorizzazzjoni għall-persuni li mhumiex rapprežentanti tal-midja jista' biss jintuża għal skopijiet ta' avvenimenti speċjali, komunikazzjonijew attivitajiet promozzjoni, u majistax jintuża għal programmi tal-aħbarijiet jew għal kwalunkwe midja oħra.

Magħmul fi:

Data:

Firma:
